

# Paşinyan hərbi xuntanı birdəfəlik sıradan çıxarır

## Məğlub olacağını bilən Robert Koçaryan isə qiyama hazırlaşır

**Ermənistanda siyasi müstəvidə müşahidə edilən qütbləşmə getdikcə dərinləşməkdə, bu kontekstdə iqtidar və müxalifət arasında münasibətlər tam ziddiyyətli xarakter almaqdadır.**

Tərəflərin bir-birilərinə qarşı kompromat xarakterli hücumlarının artması, gözdənsalma kampaniyasını genişləndirmələri vəziyyəti daha kritik həddə çatdırır. Hadisələrin inkişafı iyunda baş tutacaq növbədənənar parlament seçkilərində mövcud hakimiyyətlə keçmiş hərbi xunta arasında sərt mübarizənin gedəcəyini göstərir. Səbiq prezident Robert Koçaryan artıq seçkidə mövcud hakimiyyəti devirmək üçün ciddi hazırlıqlara start verib. Hakimiyyət isə səbiq prezidentin neytrallaşdırılması üçün inzibati metodlardan istifadə etməyi düşünür.

Müxalifət lazımı dəstəyi ala bilmir

44 gün davam edən İkinci Qarabağ müharibəsinin nəticələrini əsas götürən müxalifət hələ də etiraz aksiyaları təşkil edərək Nikol Paşinyanı bu yolla hakimiyyətdən uzaqlaşdırmağa vadar edəcəyini düşünsə də, reallıq bunun əksini göstərir. Müxalifət partiyalarının birləşdiyi “Vətənin qurtuluşu hərəkatı” çoxsaylı etiraz aksiyaları təşkil etsə də, cəmiyyətdən lazımı dəstək ala bilmir. Etiraz aksiyaları ilə müxalifət tərəfindən hakimiyyətdən devrilməsinin mümkümsüzlüyünü gören Nikol Paşinyan cəmiyyətin hələ də onu dəstəklədiyini siyasi oponentlərinə nümayiş etdirmək məqsədilə müxtəlif addımlar atır. Onun iyunun 20-də növbədənənar parlament seçkilərində qalib gələ biləcək əsas qüvvə obrazını yaratması, bu xüsusda nəzarətində olan media orqanlarına çoxsaylı göstərişlər verməsi də qeyd edilənlərin təsdiqidir.

Hazırda mövcud şərtlər daxilində müxalifət partiyalarının birləşdiyi “Vətənin qurtuluşu hərəkatı”nda yer alan siyasi qüvvələrin bir çoxu növbədənənar parlament seçkilərinin keçirilməsinə qarşıdır. Lakin Ermənistanın keçmiş prezidenti Robert Koçaryan fərqli mövqə sərgiləyir. Artıq Koçaryan növbədənənar parlament seçkilərində partiyalar blokuna li-

# Paşinyan hərbi xuntanı birdəfəlik sıradan çıxarır

## Məğlub olacağını bilən Robert Koçaryan isə qiyama hazırlaşır

derlik edəcəyini açıqlayıb. O, Rusiya telekanalında yayımlanan “Pozner” proqramının efirində müvafiq açıqlamalar verib.

Qeyd edək ki, keçmiş prezident seçkilərin keçiriləcəyi təqdirdə iştirak edəcəyini dəfərlə bildirsə də, iştirak formatını açıqlamamışdı. İndi isə partiyalar blokuna liderlik edəcəyini bildirir. Koçaryan 10 il Ermənistana rəhbərlik etdiyini, bununla belə tərəfsiz olduğunu xatırladıb. O, həmin blokun hansı partiyalardan ibarət olacağını dəqiqləşdirməyib. Amma ehtimal edilir ki, bunlardan biri “Daşnaksütyun” olacaq. Digər partiya qışmında Respublika Partiyasının çıxış edəcəyi gözlənilir.

### Güc yolu ilə hakimiyyəti devirmək planı

Təhlillər göstərir ki, Koçaryanın növbədənənar parlament seçkilərində iştirakı təsadüfi xarakter daşımır. Məsələ burasındadır ki, növbədənənar parlament seçkilərində seçiləcəyi təq-

dirdə Paşinyanın daha bir neçə il hakimiyyətdə qalacağı qaçılmazdır. Bu da Koçaryanın siyasi karyerasının sonu olmaqla yanaşı, onun Paşinyandan qisas almaq niyyətinin həyata keçməsinə imkan verməyəcək.

Bununla belə, R.Koçaryan növbədənənar parlament seçkilərində cəmiyyətdən lazımı dəstək ala bilməyəcəyini yaxşı başa düşür. Amma belə olacağı halda o, bunu Paşinyanın seçki saxtakarlığı ilə əlaqələndirərək, hakimiyyətə qarşı radikal qüvvələrin iştirakı ilə yeni aksiyalar keçirməyi, mümkün olarsa, qiyama başlamağı mümkün sayır.

Artıq Koçaryanın güc yolu ilə hakimiyyəti devirmək niyyəti haqda erməni politoloqları xəbərdarlıqlar edib. Həm Koçaryanın, həm də “Vətənin qurtuluşu hərəkatı”nın qiyama meyillənməsi Ermənistanda yaxın tezlikdə siyasi müstəvidə hadisələrin yenidən dramatik şəkildə inkişafını istisna etmir. Xüsusən də hakimiyyətin növbədənənar parlament seçkilərində qalib gəlmə ehtimalının yüksək ol-

ması fonunda müxalifət Paşinyanı qiyama devirməkdən başqa yolun olmadığını düşünür.

### Koçaryan yenidən həbs oluna bilər

Amma bu qiyama Ermənistan cəmiyyəti tərəfindən dəstək ifadə olunmur. Bu səbəbdən Paşinyanın qiyama meyil edən siyasi rəqiblərini güc yolu ilə əzməyə çalışacağı, bunun da yenə Ermənistanda siyasi gərginliyə yol açacağı gözlənilir. Belə görünür ki, seçkilər ərəfəsində Robert Koçaryan yenidən məhkəməyə cəlb edilə və həbs oluna bilər.

Bununla belə, Ermənistan Konstitusiyaya Məhkəməsinin qərarı əsasında Robert Koçaryana qarşı irəli sürülmüş konstitusiyaya quruluşunu devirmək ittihamları geri götürülüb. Belə ki, iki həftə əvvəl Konstitusiyaya Məhkəməsi ölkə Cinayət Məcəlləsinin konstitusiyaya quruluşunu devirmək ittihamını nəzərdə tutan 300.1-ci maddəsinin Konstitusiyaya uyğunsuzluğu barədə qərar çıxarıb. Bundan sonra Koçaryanın vəkilləri məhkəmə-

yə vəsatət verərək onun barəsində cinayət işinin bağlanmasını tələb ediblər.

Xatırladaq ki, R.Koçaryan 2008-ci il, 1 mart hadisələrini törətməkdə ittiham olunurdu. Yerevanın ümumi yurisdiksiyasının hakimi Anna Danibekyan Konstitusiyaya Məhkəməsinin 300.1-ci maddəsinə (konstitusiyaya quruluşunun devrilməsi) Konstitusiyaya zidd elan etdiyi üçün “1 mart” işi üzrə cinayət işinə xitam verilməsi barədə qərar verib. Qərar sabiq baş qərargah rəisi Yuri Xaçaturov və keçmiş müdafiə naziri Seyran Ohanyana qarşı həbs qətimkan tədbirinin ləğv ediləcəyini nəzərdə tutur, çünki onların hər ikisi yalnız bu maddə ilə ittiham olunurdu.

Koçaryanın və keçmiş baş nazir müavini Armen Gevorkyan başqa cinayətlərdə də ittiham olunduqlarından onlarla bağlı cinayət təqibi isə davam edəcək. Ermənistanın ikinci prezidenti külli miqdarda rüşvət almaqda, Gevorkyan isə çirkli pulların yuyulmasında ittiham olunur. “Azatutyun” radiosu bildirir ki, beləlik-

lə, R.Koçaryan artıq “1 mart” işi üzrə təqsirləndirilən şəxs sayılmır. Həmin tarixdə polisə etirazçılar arasında baş vermiş toqquşmalar nəticəsində 10 nəfər həlak olmuşdu. Zərərçəkənlərdən 9-nun maraqlarını təmsil edən vəkil Tiqran Yeçoryan etiraf edib ki, yaranmış vəziyyətdə o da cinayət işinin bağlanmasından başqa çıxış yolu görmürdü.

Buna baxmayaraq, vəkil belə bir qərar verdiyinə görə Konstitusiyaya Məhkəməsinə tənqid edib. Yeçoryan bildirib ki, bu, hüquqi yox, siyasi qərar olub. Vəkil deyib ki, qərar konkret qrupların maraqlarına xidmət edir. Onun fikrincə, Konstitusiyaya Məhkəməsinin qərarı qanunsuzdur, çünki konstitusiyaya ilə ziddiyyət təşkil edir. Yeçoryan təəssüflə qeyd edib ki, artıq 2 il yarımdır müttəhim statusunda olan keçmiş prezidentin məsuliyyətdən azad edilməsində Konstitusiyaya Məhkəməsinə Nikol Paşinyanın baş nazirliyi dövründə təyin olunmuş hakimlər də iştirak ediblər.

Vəkil vurğulayıb ki, buna səbəb ölkədə yaranmış siyasi vəziyyətdə

yət və hüquq siyasətinin olmamasıdır. Yeçoryan onu da bildirib ki, 300.1-ci maddəsi Avropa İnsan Haqları Məhkəməsinin bir neçə ay əvvəl dərc etdiyi hesabat və Venesiya Komissiyasının tövsiyələrinə görə də Konstitusiyaya uyğun sayılır.

“Azatutyun” yazır ki, “1 mart” işindən xilas olsa da, R.Koçaryan 3 milyon dollar məbləğində rüşvət almaqda ittiham olunur. Prokuror Petros Petrosyan deyib ki, baş prokuror Cinayət Prosesual Məcəlləsinin iki maddəsinin konstitusiyaya uyğunluğu məsələsinə baxılmasına üçün Konstitusiyaya Məhkəməsinə müraciət edib. Cinayət Prosesual Məcəlləsinin bu maddələri Koçaryana qarşı ittiham maddəsinin dəyişdirilməsinə imkan vermir. Petrosyanın sözlərinə görə, Konstitusiyaya Məhkəməsi sözügedən maddələri də ləğv etsə, Koçaryan və başqa müttəhimlərə qarşı yeni ittiham irəli sürülməyə bilər. Gələn həftə məhkəmədə Koçaryana qarşı rüşvət ittihamına baxılacaq.

Görünən odur ki, seçkilər fonunda bu ittiham üzrə Koçaryanın yenidən həbsi gözlənilir. Bu halda Nikol Paşinyan keçmiş hərbi xuntanı sıradan çıxarmaq imkanı qazanacaq. Bununla da, hakimiyyətdə qalmasını təmin edəcək, təhlükəli rəqiblərini inzibati yollarla mübarizədən kənarlaşdıracaq.

**Elçin CƏFƏROV,**  
“Azərbaycan”